
ئیسرائیل هێرشی ئاسمانی بۆ سەر دامەزراوە و شوێنەکانی سەر بە حیزبوڵای لوبنانی
ئەنجامدا

  

سوپای ئیسرائیل بەیانی ڕۆژی سێشەممە (31ـی تشرینی یەکەمی 2023) ڕایگەیاند کە هێرشی ئاسمانی

دەستپێکردووە بۆ سەر دامەزراوە و شوێنەکانی سەر بە حیزبوڵای لوبنانی لە باشووری لوبنان. 

سوپا ئیسرائیل ڕایگەیاند کە فڕۆکە جەنگییەکان هێرشیان کردە سەر ژێرخانی حیزبوڵا لە خاکی لوبنان و

جەختی کردەوە کە لەنێو ئەو ژێرخانانەی هێرشیان کراوەتە سەر چەک و ئەو شوێنانەی کە بەکاریان

هێناوە تێکشکێنراون. 

ئەم ڕاگەیاندنە لە کاتێکدا دێت کە سنووری نێوان لوبنان و ئیسرائیل بۆ ماوەی سێ هەفتە شایەتی

ئاڵوگۆڕی بۆردوومانەکانی نێوان حیزبوڵا و ئیسرائیل بووە، دوای دەستپێکردنی شەڕ و پێکدادانەکانی

کەرتی غەززە، لەنێوان حەماس و سوپای ئیسرائیل لە (7ـی تشرینی یەکەمی 2023)، کە بووە هۆی

کەوتنەوەی هەزاران قوربانی لەنێوان هەردوولا.

